



3-бнчы февральдә татар теле һәм әдәбиятыннан төбәкара олимпиадасы Казанда үткөрелде. Олимпиадада Россия Федерациясенен 20 төбәгеннән 100 дән артык укучы балалар катнашты.

Шулар арасында Мордовия Респуб-ликасынын да оч районыннан 7 укучы катнашты. Бу - Муртазина Карина (Ләмберә районы Тавла топ мәктәбе), Максүтова Даяна (Ләмберә районы Кырви урта мәктәбе), Ильяева Жәннәт (Ләмберә районы Аксән урта мәктәбе), Сюбаев Адель (Ләмберә районы Черемеш топ мәктәбе), Чугунова Камилә (Рузаевка районы Татар Пишлә урта мәктәбе), Симаева Диана, Алыкова Алинә (Кадошкина районы Латышовка урта мәктәбе). Оченче февральдән башланып киткән әлеге олимпиада үз эченә кызыклы чараларны туплады. Укучылар татар теле һәм әдәбиятыннан үзара белем осталыкларын сынаудан тыш, квп кенә мәдәни чараларда да катнашты. Язучылар, галимнәр, шагыйрьләр һәм сәнгать әһелләре белән очрашу, Кәрим Тинчурин театрында «Тош» спектаклен карау – болар һәммәсә дә укучыларыбызнын рухи донъясын баепуга багышланган иде. Үзара аралашулары, бер-берсә белән дуслашулары да кадерле. Мордовия Республикасынын укучылары үзләрен сынатмады. Карина Муртазина Роберт Миннуллин шигырьләрен яттан уку конкурсында жинвчеләр арасына кереп, шагыйрьнен үзеннән мактау сүзләрен ишетергә лаек булды. Карина татар теленнән призывы урын да яулады. Шулай ук татар теленнән призывы урыннарны Алыкова Алинә, Максүтова Даяна, Ильяева Жәннәт алып кайттылар.

Татар әдәбиятыннан икенче урыны Чугунова Камилә яулады. Татар әдәбиятыннан призывы урыннар алган укучылар исемлегендә тагы Симаева Дианабыз бар.

Регионара олимпиадасында татар әдәбиятыннан жинвче укучылар исемлегендә лаеклы Сюбаев Адель басып тора. Ул - татар әдәбиятыннын жинвче! Адель тиздән Ботендонья ярышында катнашчак.

Олимпиаданын ябылу тантанасы алтынчы февральдә Татарстан Республикасы Халыклар дуслыгы йортында узды. Чарада Татарстан Республикасы Мәгариф һәм фән министрынын беренче урынбасары И.Г.һадиуллин, күренекле татар шагыйре Роберт Миннуллин катнашты.

Фазия Боярова